

**मेरो माइक्रोफाइनेन्स वित्तीय संस्था लिमिटेडको
चौथो वार्षिक साधारण सभाको विवरण तथा निर्णयहरू**

१. वैधानिक सभा :

मेरो माइक्रोफाइनेन्स वित्तीय संस्था लि. को मिति २०७३/०८/०९ गते बसेको सञ्चालक समितिको ४७ औं बैठकको निर्णयानुसार कम्पनी ऐन २०६३, बैंक तथा वित्तीय संस्था सम्बन्धी ऐन, २०६३ वित्तीय संस्थाको प्रबन्ध पत्र तथा नियमावली बमोजिम संस्थाको चौथो वार्षिक साधारण सभा सञ्चालक समितिका अध्यक्ष श्री राजन सिंह भण्डारीज्यूको अध्यक्षतामा निम्नलिखित मिति, समय तथा स्थानमा निम्न विषयहरू उपर छलफल एवं निर्णय भई देहाय बमोजिम सम्पन्न भयो ।

मिति : २०७३ पौष १५ गते शुक्रवार ।
समय : बिहानको ११:४५ बजे प्रारम्भ भई ३:३० बजे समापन ।
स्थान : होटल वाटर टावर, विदुर -४, बट्टार, नुवाकोटको सभा कक्ष ।

२. उपस्थिति :

(क) सञ्चालकहरूको उपस्थिति :

क्र.सं.	विद्यमान सञ्चालकहरूको नाम	पद	प्रतिनिधित्व	ग्रहण गरेको शेयर कित्ता
१	श्री राजन सिंह भण्डारी	अध्यक्ष	सिटिजन्स बैंक इन्टरनेसनल लि., कमलादी, काठमाडौं	१३८,०००
२	श्री उपेन्द्र पौडेल	सञ्चालक	एनएमबि बैंक लि., बबरमहल, काठमाडौं	१४०,०००
३	श्री ज्ञानुकृष्ण अधिकारी	सञ्चालक	भिवोर सोसाइटी डेभलपमेन्ट बैंक लि., डिल्ली बजार, काठमाडौं	१४०,०००
४	श्री सञ्जीव मानन्धर	सञ्चालक	प्राइम कमर्सियल बैंक लि., न्युरोड, काठमाडौं	१४०,०००
५	श्री पृथ्वी नारायण श्रेष्ठ	सञ्चालक	जनता बैंक नेपाल लि., नयाँ बानेश्वर, काठमाडौं	१४०,०००
६	श्री आरती राज्य लक्ष्मी राणा	सञ्चालक	ग्लोबल आइएमई बैंक लि., कमलादी, काठमाडौं	१४०,०००

(ख) अन्य पदाधिकारी एवं पर्यवेक्षकको उपस्थिति :

क्र.सं.	अन्य पदाधिकारी एवं पर्यवेक्षकको नाम	पद	प्रतिनिधित्व
१	श्री रामहरि दाहाल	प्रमुख कार्यकारी अधिकृत	मेरो माइक्रोफाइनेन्स वित्तीय संस्था लि., बट्टार, नुवाकोट
२	श्री नवराज दाहाल	प्रबन्धक	मेरो माइक्रोफाइनेन्स वित्तीय संस्था लि., बट्टार, नुवाकोट



(ग) शेयरधनीहरूको उपस्थिति विवरण :

वित्तीय संस्थाको कूल शेयरधनी संख्या यस प्रकार रहेको छ ।

संस्थापक शेयरधनीको संख्या : १० (दश)

सर्वसाधारण शेयरधनीको संख्या : ४०,६९२ (चालिस हजार छ सय बाह्र) रहेकोमा सभामा निम्न बमोजिम उपस्थिति रह्यो ।

बिक्री भएको कूल शेयर संख्या	शेयर संख्या (संस्थापक समूह)	शेयर संख्या (सर्वसाधारण समूह)	संस्थापक समूह उपस्थित संख्या	सर्वसाधारण समूह उपस्थित संख्या	जम्मा	उपस्थिति प्रतिशत
२०,०००००	१,३८८,०००	६,९२,०००	१,३८८,०००	४७,९८९	१४,३६,९८९	७९.८०

३. सभाको वैधानिकता :

(क) सभाको बारेमा सार्वजनिक सूचना :

कम्पनी ऐन २०६३ को दफा ६७(२) र कम्पनीको नियमावलीको नियम ४(३) बमोजिम सभा हुने मिति, स्थान, समय र छलफलको विषयको सूचना शेयरधनी महानुभावहरूको जानकारीको लागि मिति: २०७३ मंसिर १३ गते राष्ट्रिय दैनिक पत्रिका “कारोबार” र मंसिर १६ गते राष्ट्रिय दैनिक पत्रिका “अन्नपूर्ण पोष्ट” मा प्रकाशित गरिएको र मिति २०७३/०९/०३ गतेसम्म कम्पनीको शेयरधनी दर्ता पुस्तिकामा कायम रहेका शेयरधनी महानुभावहरूलाई आ.व. २०७२/७३ को वार्षिक प्रतिवेदनका साथ सभाको सूचना, सभाको प्रवेशपत्र तथा प्रोक्सी फारामहरू यस संस्थाको Website माफत सार्वजनिक गरी सकिएको व्यहोरा कम्पनी सचिव श्री रामहरि दाहालबाट जानकारी गराइयो ।

(ख) गणपुरक संख्या :

यस साधारण सभा प्रयोजनको लागि कम्पनीको शेयरधनी दर्ता पुस्तिका मिति २०७३ पौष ०३ मा कायम शेयरधनीहरू तथा उनीहरूले लिएको शेयरको विवरण यस प्रकार रहेको थियो ।

क्र.सं.	शेयरधनी	शेयरधनी संख्या	शेयर कित्ता	कैफियत
१	संस्थापक शेयरधनीहरू	१०	१३,८८०००	
२	सर्वसाधारण शेयरधनीहरू	४०,६९२	६,९२,०००	
	जम्मा	४०,६२२	२०,००,०००	

कम्पनी ऐन २०६३ को दफा ७३(२) बमोजिम आवश्यक गणपुरक संख्या (कम्पनीको शेयरधनीहरू स्वयं वा प्रतिनिधि माफत भएको उपस्थिति एवं उपस्थित शेयरधनीहरूले ग्रहण गरेको साधारण शेयरहरूको संख्या) देहाय बमोजिम रहेको व्यहोरा कम्पनी सचिव श्री रामहरि दाहालबाट अवगत भयो र उपस्थित शेयरधनीहरूले उपरोक्त व्यहोरा जानकारी लिदै सभा कानुन बमोजिम बोलाइएको हुँदा पूर्वसूचित प्रस्तावहरूमा छलफल गर्न मञ्जुर गर्नुभयो ।

बिक्री भएको कूल शेयर संख्या	शेयर संख्या (संस्थापक समूह)	शेयर संख्या (सर्वसाधारण समूह)	संस्थापक समूह उपस्थित संख्या	सर्वसाधारण समूह उपस्थित संख्या	जम्मा	उपस्थिति प्रतिशत
२०,०००००	१,३८८,०००	६,९२,०००	१,३८८,०००	४७,९८९	१४,३६,९८९	७९.८०



४. सभामा प्रस्तुत छलफलका विषयहरू :

शेयरधनीहरूको जानकारीका लागि कम्पनीले प्रकाशन गरेको सूचना र कम्पनीले शेयरधनीहरूलाई वितरण गरेको आफ्नो वार्षिक प्रतिवेदनमा उल्लेख गरिए बमोजिम यस वार्षिक साधारण सभामा छलफलका विषयहरू देहाय बमोजिम रहेका थिए ।

(क) सामान्य प्रस्तावहरू

१. सञ्चालक समितिको तर्फबाट अध्यक्षज्यूले पेश गर्नुहुने आर्थिक वर्ष २०७२/७३ को वार्षिक प्रतिवेदन छलफल गरी पारित गर्ने ।
२. लेखापरीक्षकको प्रतिवेदन सहितको २०७३ आषाढ मसान्तको वासलात तथा मिति २०७२ श्रावण देखि २०७३ आषाढ मसान्तसम्मको नाफा/नोक्सान हिसाब र सोही अवधिको नगद प्रवाह विवरण लगायतका वित्तीय विवरणहरू छलफल गरी पारित गर्ने ।
३. संस्थाको लेखापरीक्षण समितिको सिफारिसमा आर्थिक वर्ष २०७३/७४ का लागि लेखापरीक्षकको नियुक्ति गर्ने र निजको पारिश्रमिक निर्धारण गर्ने ।
४. सर्वसाधारण शेयरधनीहरूको तर्फबाट सञ्चालक समितिमा प्रतिनिधित्व गर्ने २ जना सञ्चालकहरूको निर्वाचन गर्ने ।
५. सञ्चालक समितिले प्रस्ताव गरे बमोजिम २०७३ आषाढ मसान्तमा कायम रहेको चुक्ता पूँजीको १० प्रतिशतले हुन आउने नगद लाभांश रु. २ करोड (कर प्रयोजनका लागि समेत) दिने प्रस्ताव माथि छलफल गरी पारित गर्ने ।

(ख) विशेष प्रस्तावहरू

१. सञ्चालक समितिबाट पारित भए बमोजिम २०७३ आषाढ मसान्तमा कायम रहेको चुक्ता पूँजीको १० प्रतिशतले हुन आउने रकम रु. २ करोड बराबरको बोनस शेयर जारी गर्ने ।
२. वित्तीय संस्थाको प्रबन्धपत्रको दफा ६ (ख) (ग) र (घ) तथा नियमावलीको नियम ३२ (ख) मा आवश्यक संशोधन गर्ने सम्बन्धी विशेष प्रस्तावमा छलफल गरी पारित गर्ने र प्रस्तावित संशोधनमा नियमनकारी निकायहरूबाट कुनै फेरबदल वा सुझाव आएमा आवश्यक संशोधन/समायोजन गर्न सञ्चालक समितिलाई अख्तियारी दिने ।

(ग) विविध ।

५. सभाको सभापतित्व तथा उद्घाटन :

यस वार्षिक साधारण सभा सञ्चालनका लागि वैधानिक आवश्यकता पुरा भएकोले कम्पनी ऐन २०६३ को दफा ७४ (१) र कम्पनीको नियमावलीमा भएको व्यवस्था अनुसार कम्पनीको सञ्चालक समितिका अध्यक्ष श्री राजन सिंह भण्डारीज्यूलाई सभाको सभापतित्व गर्न अनुरोध गरियो र त्यसै अनुरूप उहाँले सभाको सभापतित्व गर्नु भयो । तत्पश्चात् सभापति महोदयले पानसमा बत्ती बाली सभाको उद्घाटन गर्दै सभाको कार्यक्रम अधि बढाउनु भयो ।

६. स्वागत मन्तव्य :

सभापतिज्यूको अनुमति लिई संस्थाका कम्पनी सचिव श्री रामहरि दाहालले सभामा उपस्थित सञ्चालक समितिका सदस्य, शेयरधनी महानुभावहरू एवं अन्य आमन्त्रित महानुभावहरूलाई हार्दिक स्वागत गर्नुभयो ।



७. चौथो वार्षिक प्रतिवेदन प्रस्तुत :

सभाको काम-कारवाही शुरु गर्ने क्रममा सञ्चालक समितिका तर्फबाट अध्यक्ष श्री राजन सिंह भण्डारीज्यूले शेयरधनीहरूलाई सम्बोधन तथा स्वागत गर्दै सञ्चालक समितिको वार्षिक प्रतिवेदन पढेर सुनाउनु भयो । त्यसपछि लेखापरीक्षकको प्रतिवेदन सहितको २०७३ आषाढ मसान्तको वासलात तथा मिति २०७२ श्रावण १ देखि २०७३ आषाढ मसान्तसम्मको नाफा/नोक्सान हिसाब र सोही अवधिको नगद प्रवाह विवरण साधारण सभा समक्ष छलफल तथा निर्णयको रूपमा पारित गर्नका लागि प्रस्तुत गर्नुभयो । आ.व. २०७२/७३ मा संस्थाले गरेको प्रगति तथा आ.व. २०७३/७४ को भावी योजना तथा अन्य कार्यक्रमहरूका बारेमा विवरण प्रस्तुत गर्नुभयो । त्यसका साथै अन्त्यमा धन्यवाद ज्ञापन गर्नुहुँदै शेयरधनीहरूको तर्फबाट कुनै जिज्ञासा तथा प्रतिक्रिया भए व्यक्त गर्नका लागि समय प्रदान गर्नु भयो ।

८. साधारण सभामा उठेका जिज्ञासा एवं प्रतिउत्तर :

- (क) सर्वसाधारण शेयरधनी रामशरण पुडासैनीले संस्थाले पहिलो वर्षमा नै २० प्रतिशत बोनस प्रस्ताव गरेकाले खुशी व्यक्त गर्दै आगामी दिनमा अझ बढी बोनस दिन सक्ने गरी व्यवस्थापनले अझ प्रभावकारी तरिकाले काम गर्न सुझाव दिनुभयो ।
- (ख) संस्थापक शेयरधनी एनआईसी एशिया बैंक लि. का प्रतिनिधि श्री निरज वस्नेत डनिलले नेपाल राष्ट्र बैंकले “क” वर्गको बैंकलाई २ प्रतिशत विपन्न वर्ग कर्जा आफैं लगानी गर्नका लागि निर्देशित गरेको हुँदा कार्यक्रम विस्तारको क्रममा संस्थालाई कोषको समस्या पर्न सक्ने भएकाले सोही अनुसार आवश्यक कोषको योजना बनाई व्यवस्था गर्न हुन सुझाव दिनुभयो ।

शेयरधनीका प्रतिनिधिहरूले राख्नुभएको जिज्ञासा र सुझावका सम्बन्धमा सभाका सभापतिले देहाय बमोजिमको जवाफ दिनुभयो ।

- (क) संस्थाले पहिलो वर्षमा नै २० प्रतिशत बोनस प्रस्ताव गरेकाले खुशी व्यक्त गर्ने सर्वसाधारण शेयरधनीलाई धन्यवाद दिँदै आगामी दिनहरूमा अझ बढी बोनस दिनका लागि वित्तीय संस्थाले आफ्नो कर्मचारीहरूको दक्ष सेवा दीर्घकालसम्म प्राप्त गर्न, कर्मचारीहरूको मनोबल उच्च बनाई निजहरूको उत्पादकत्वमा वृद्धि गर्न र सेवाबाट अवकाश पाएपछि कर्मचारीहरूले सम्मानजनक ढंगले जीवन निर्वाह गर्न सक्नु भन्ने उद्देश्यले आवश्यक पर्ने पूँजी निजहरूलाई उपलब्ध गराउन र “कमाउ र खाऊ” भन्ने सिद्धान्त अन्तर्गत कर्मचारीहरूलाई कार्यसम्पादनको आधारमा पुरस्कृत गर्नका लागि “मेरो कर्मचारी कल्याणकारी कोष कार्यविधि - २०७३” बनाई लागू गरिसकेको भनी जवाफ दिनुभयो ।
- (ख) नेपाल राष्ट्र बैंकले “क” वर्गको बैंकलाई २ प्रतिशत विपन्न वर्ग कर्जा आफैं लगानी गर्नका लागि निर्देशन गरे अनुरूप कार्यक्रम विस्तारको क्रममा संस्थालाई कोषको समस्या नपरोस भन्ने हेतुले संस्थापक बैंकहरूसँग योजना अनुरूपको कोष व्यवस्थापन गर्न सञ्चालक समितिको बैठक मार्फत निर्देशन दिई सकिएको भनी जवाफ दिनुभयो ।

शेयरधनीका प्रतिनिधिहरूले राख्नुभएको जिज्ञासा र सुझावका सम्बन्धमा सभाका अध्यक्षज्यूले जवाफ दिनु भए पछि छलफलको क्रम समाप्त भएको कम्पनी सचिवले सभामा जानकारी गराउनु भयो ।

९. सभाका निर्णयहरू :

आजको सभामा शेयरधनी महानुभावहरूले दिनु भएको अमूल्य सुझाव, सल्लाहलाई संस्थाले उच्च प्राथमिकतामा राखी कार्यान्वयन गर्दै जाने प्रतिवद्धता व्यक्त गर्दै आजको सभामा प्रस्तुत पूर्वसूचित



प्रस्तावहरूलाई क्रमशः पारित गरिदिन अध्यक्षज्यूले अनुरोध गर्नुभयो । सबै प्रस्तावहरू उपर सभाका शेयरधनीहरूको सर्वसम्मत निर्णयबाट देहाए बमोजिम पारित गरियो ।

(क) सामान्य प्रस्ताव

- (१) सञ्चालक समितिको तर्फबाट अध्यक्षज्यूले पेश गर्नुभएको आर्थिक वर्ष २०७२/७३ को चौथो वार्षिक प्रतिवेदन सर्वसम्मतिले पारित गरियो ।
- (२) लेखापरीक्षकको प्रतिवेदन सहितको २०७३ आषाढ मसान्तको वासलात तथा मिति २०७२ श्रावण १ देखि २०७३ आषाढ मसान्तसम्मको नाफा/नोक्सान हिसाब र सोही अवधिको नगद प्रवाह विवरण तथा सम्बन्धित अनुसूचीहरू सर्वसम्मतिले पारित गरियो ।
- (३) आ.व. २०७३/७४ को लागि लेखापरीक्षक नियुक्ति गर्ने तथा निजको पारिश्रमिक तोक्ने सम्बन्धमा लेखापरीक्षण समितिबाट सिफारिस भए बमोजिम श्री महेश खनाल (एम खनाल एण्ड कम्पनी) लाई नियुक्त गर्ने र निजलाई वैधानिक लेखापरीक्षण, कर लेखापरीक्षण, लडफर्म लेखापरीक्षण र प्रमाणिकरणका शुल्कको पारिश्रमिक स्वरूप कर सहित रु. ३,३९,०००/- (अक्षरूपी तीन लाख उनन्चालीस हजार मात्र) प्रदान गर्ने सर्वसम्मतिले पारित गरियो ।
- (४) सर्वसाधारण शेयरधनीहरूको तर्फबाट सञ्चालक समितिमा प्रतिनिधित्व गर्ने २ जना सञ्चालकहरूको निर्वाचन गर्दा श्री बट्टी प्रसाद पुडासैनी र श्री कमल प्रसाद नेपाल (प्रतिनिधि एनएमबि क्यापीटल लि.) लाई सर्वसाधारण शेयर समूह (ख) बाट सञ्चालक निर्वाचित गरियो ।
- (५) सञ्चालक समितिले प्रस्ताव गरे बमोजिम २०७३ आषाढ मसान्तमा कायम रहेको चुक्ता पूँजीको १० प्रतिशतले हुन आउने नगद लाभांश रु. २ करोड (कर प्रयोजनका लागि समेत) दिने प्रस्ताव पारित गरियो ।

(ख) विशेष प्रस्तावहरू

- (१) सञ्चालक समितिबाट पारित भए बमोजिम २०७३ आषाढमसान्तमा कायम रहेको चुक्ता पूँजीको १० प्रतिशतले हुन आउने रकम रु. २ करोड बराबरको बोनस शेयर जारी गर्ने प्रस्ताव पारित गरियो ।
- (२) वित्तीय संस्थाको प्रबन्धपत्रको दफा ६ (ख) (ग) र (घ) तथा नियमावलीको नियम ३२ (ख) मा आवश्यक संशोधन गर्ने सम्बन्धी विशेष प्रस्तावमा छलफल भई तपसिल बमोजिम संशोधन गरी प्रस्तावित संशोधनमा नियमनकारी निकायहरूबाट कुनै फेरबदल वा सुझाव आएमा आवश्यक संशोधन/समायोजन गर्न सञ्चालक समितिलाई अख्तियारी दिने निर्णय गरियो ।



तपसिल :

प्रबन्धपत्रको प्रस्तावित संशोधनको तीन महले विवरण

साविक	प्रस्तावित संशोधन	कारण
६. वित्तीय संस्थाको पूँजीको संरचना : यस वित्तीय संस्थाको पूँजीको संरचना देहाय बमोजिम हुनेछ :- (ख) वित्तीय संस्थाको तत्काल जारी गर्ने शेयर पूँजी रु. २०,००,००,०००/- (अक्षरेपी बीस करोड) हुनेछ । सो पूँजीलाई प्रति शेयर रु. १००/- दरका २०,००,००० (बीस लाख) थान साधारण शेयरमा विभाजन गरिएको छ । (ग) संस्थापकहरुले तत्काल चुक्ता गर्न कबुल गरेको पूँजी रु. १३,८८,००,०००/- (अक्षरेपी तेह्र करोड अठ्ठासी लाख) हुनेछ । (घ) वित्तीय संस्थाले रु. ६,१२,००,०००/- (अक्षरेपी छ करोड बाह्र लाख) बराबरको साधारण शेयर सर्वसाधारणलाई विक्रीको लागि छुट्याएको छ ।	६. वित्तीय संस्थाको पूँजीको संरचना : यस वित्तीय संस्थाको पूँजीको संरचना देहाय बमोजिम हुनेछ :- (ख) वित्तीय संस्थाको तत्काल जारी गर्ने शेयर पूँजी रु. २२,००,००,०००/- (अक्षरेपी बाईस करोड) हुनेछ । सो पूँजीलाई प्रति शेयर रु. १००/- दरका २२,००,००० (बाईस लाख) थान साधारण शेयरमा विभाजन गरिएको छ । (ग) वित्तीय संस्थाले तत्काल चुक्ता गर्न कबुल गरेको पूँजी रु. २२,००,००,०००/- (अक्षरेपी बाईस करोड) हुनेछ । सो पूँजीलाई प्रति शेयर रु. १००/- दरका २२,००,००० (बाईस लाख) थान साधारण शेयरमा विभाजन गरिएको छ । (घ) हटाईएको ।	संस्थाले १० प्रतिशतले हुने रु. २,००,००,०००/- (अक्षरेपी दुई करोड) बराबरको बोनस शेयर जारी गरी चुक्ता पूँजी बृद्धि गर्न प्रस्ताव गरिएकाले ।

नियमावलीको प्रस्तावित संशोधनको तीन महले विवरण

साविक	प्रस्तावित संशोधन	कारण
३२. सञ्चालकको पारिश्रमिक, भत्ता र सुविधा सम्बन्धी व्यवस्था: (१) सञ्चालकले पाउने मासिक पारिश्रमिक, बैठक भत्ता, दैनिक तथा भ्रमण भत्ता र अन्य सुविधा साधारण सभाले तोके अनुसार देहाय बमोजिम हुनेछ :- (ख) सञ्चालक समितिको बैठकमा उपस्थित भए वापत अध्यक्ष र अन्य सञ्चालकले पाउने प्रति बैठक भत्ता रु. २,५००/- हुनेछ ।	३२.सञ्चालकको पारिश्रमिक, भत्ता र सुविधा सम्बन्धी व्यवस्था: (१) सञ्चालकले पाउने मासिक पारिश्रमिक, बैठक भत्ता, दैनिक तथा भ्रमण भत्ता र अन्य सुविधा साधारण सभाले तोके अनुसार देहाय बमोजिम हुनेछ :- (ख) सञ्चालक समितिको बैठकमा उपस्थित भए वापत प्रति बैठक भत्ता अध्यक्षले पाउने रु. ३,५००/- र अन्य सदस्यले पाउने रु. ३,०००/- हुनेछ ।	तुलनात्मक रुपमा बैठक भत्ता न्यून रहेकाले बजार सुहाउँदो भत्ता कायम गर्न ।

[Signature]



[Signature]

(ग) विविध

विविध अन्तर्गत यस चौथो वार्षिक साधारण सभाको निर्णयको आधिकारिकताका लागि सञ्चालक समितिका अध्यक्ष र कम्पनी सचिवको हस्ताक्षर हुने निर्णय गरियो ।


१०. धन्यवाद ज्ञापन :

यस संस्थाको सञ्चालनमा सहयोग गर्ने नेपाल राष्ट्र बैंक, कम्पनी रजिष्ट्रारको कार्यालय लगायत विभिन्न संघ-संस्था तथा व्यक्तिहरूलाई धन्यवाद दिने निर्णय गरियो । साथै यस संस्थाको सञ्चालक समितिको सदस्यका हैसियतले आफ्नो कार्यकालमा अतुलनीय योगदान पुर्याउनु हुने सम्पूर्ण सदस्य महानुभावहरूलाई समेत धन्यवाद सहित आभार प्रकट गर्ने निर्णय गरियो ।

११. कम्पनी सचिव श्री रामहरि दाहालले आजको यस चौथो वार्षिक साधारण सभामा समावेश विषयसूची अन्तर्गतका सम्पूर्ण विषयहरू समाप्त भएको व्यहोरा जानकारी गराउनु हुँदै आजको यस साधारण सभा समापन गरिदिनको लागि अध्यक्ष एवं सभापतिज्यूलाई अनुरोध गर्नुभयो ।

१२. विषयसूचीमा रहेका सम्पूर्ण कार्यक्रमहरू समाप्त भएको जानकारी प्राप्त भए पश्चात् अध्यक्षज्यूले सभामा उपस्थित सम्पूर्ण शेयरधनी महानुभावहरूलाई उहाँहरूको अमूल्य सुझाव तथा सल्लाहको लागि हार्दिक धन्यवाद दिनुभयो । त्यसैगरी आजको यस चौथो वार्षिक साधारण सभा शान्ति एवं सौहार्दपूर्ण वातावरण र सरल किसिमबाट सम्पन्न गर्न सहयोग पुर्याउने नेपाल राष्ट्र बैंक, कम्पनी रजिष्ट्रारको कार्यालय, लेखापरीक्षक, विभिन्न संघ-संस्थाका प्रतिनिधिहरू, पत्रकार महानुभावहरू, बैंकका सञ्चालकहरू र सम्पूर्ण कर्मचारीहरू लगायत यस सभाहल उपलब्ध गराई सहयोग गर्ने होटल वाटर टावर, बिदुर -३, बट्टार, नुवाकोटलाई हार्दिक धन्यवाद ज्ञापन गर्दै यस चौथो वार्षिक साधारण सभा विसर्जन भएको घोषणा गर्नु भयो ।


श्री रामहरि दाहाल
कम्पनी सचिव


श्री राजन सिंह भण्डारी
अध्यक्ष

सभा सम्पन्न मिति : २०७३ पौष १५ गते शुक्रबार तदनुसार डिसेम्बर ३०, २०१६ ।

